

بِسْمِ اللَّهِ الرَّحْمَنِ الرَّحِيمِ

نظرات البناء العظيم

(۳)

اب تک جو کچھ عرض کیا گیا اپنے منظر کے طور پر تھا۔ اب ہمیں اصل موضوع گفتگو کی طرف رجوع کرنا چاہئے۔ لیکن اولاً یہ بات ذہن میں رکھنا ضروری ہے کہ جب ہم کسی بھی معاملہ پر غور کرتے ہیں تو سب سے پہلے دیکھنا یہ ہوتا ہے کہ ہمارا نقطہ نظر (Approach) کیا ہے۔ جب یہ نقطہ نظر متعین ہو جاتا ہے تو اس سے ایک قسم کا رجحان (Assumption) پیدا ہوتا ہے اور پھر جو کچھ بھی فیصلہ ہوتا ہے وہ انھیں دوچیزوں کے تابع ہوتا ہے۔ اور جہاں تک نقطہ نظر (Approach) کا تعلق ہے اس کی تشكیل اس فلسفہ حیات یا ان افکار و نظریات سے ہوتی ہے جو کسی انسان کے لئے ذہن کا کوئی ایک خاص سانچہ یا پیمانہ مہیا کرتے ہیں۔ اس بناء پر اب ہماری گفتگو مندرجہ ذیل تین عنوانات پر اس ترتیب سے ہو گی۔

(۱) ہندوستان کے موجودہ حالات کے تعلق سے اسلام کی وہ کوئی تعلیمات ہیں جو ہمارے نقطۂ نظر اور رجحان کو متعین کرتی ہیں۔

(۲) ہندوستان کے حالات کا اصل اور ضمناً بین الاقوامی حالات کا جائزہ — ان کی تحلیل اور تجزیہ۔

(۳) مسلمانوں کے لئے صحیح طریقۂ عمل۔

اب سب سے پہلے اسلام کی ان تعلیمات کو لیجئے جو ہمارے لئے نقطۂ نظر اور رجحان کو متعین کرتا ہیں اور وہ حسب ذیل ہیں:

(۱) ان میں سب سے مقدم، اہم اور بنیادی عقیدہ توحید ہے۔ اس عقیدہ کا مفاد یہ ہے کہ

ہماری طلب و جستجو، تمنائیں اور آرزو اور ہماری امیدیں اور خوف ان سب کا تعلق خدا اور صرف خدا کے ساتھ ہونا چاہئے یعنی ایک مسلمان کو صرف ظاہری اور زبانی طور پر نہیں بلکہ دل کی گھرائیوں میں اس بات کا یقین رکھنا چاہئے کہ خیر و شر اور لفغ و ضر کی ساری کنجیاں خدا کے ہاتھ میں ہیں۔ وہ جو چاہتا ہے وہی ہوتا ہے۔ اس کی مشیت کو کوئی طاقت اور کوئی قوت رد نہیں کر سکتی۔ وَاللَّهُ غَالِبٌ عَلَىٰ أَهْلِهِ
 (۲) اللہ تعالیٰ کی مشیت کیا ہے؟ اگر انسانوں کو اس کا علم نہ ہوتا تو کم از کم جو لوگ کسی نہ کسی مذہب کو مانتے اور اس طرح خدا پر بھی ایمان رکھتے ہیں ان کا نظام زندگی دریم برہم یا کم از کم بے یقین کا شکار ہو کر معطل ہو جاتا۔ کیونکہ جب ان کا عقیدہ یہ ہوتا کہ خدا جو چاہتا ہے وہ کرتا ہے اور وہ اپنے چاہئے میں کسی بات کا پابند نہیں ہے۔ تو وہ ایک مومن کو عذابِ جہنم میں بدلنا کرنا اور ایک کافر کو راحت و عشرتِ جنت سے مبتتن کرنا بھی پسند کر سکتا ہے۔ اور وہ مشیت میں آزاد ہونے کے ساتھ بے نیاز اور مستغنى بھی ہے۔ کوئی شخص اس کی عبادت کرے یا نہ کرے، اس پر ایمان لائے یا نہ لائے جہاں تک خدا کی ذات کا تعلق ہے اس کے لئے یہ دونوں چیزیں برابر ہیں۔ کسی چیز سے خوش ہونا یا کسی چیز سے ناراض ہونا آثار ولوازم حوادث میں سے ہے اور خدا کی ذات جوازی اور ابدی ہے وہ ان سے بلند و بالا اور تبراؤ منزہ ہے۔ اس بنابراللہ تعالیٰ کا یہ بڑا فضل و کرم ہوا (اور جس کو اس نے خلافتِ ارضی عطا فرمائی تھی اس کے لئے یہ ضروری بھی تھا) کہ اس نے اپنی مشیت کو بے قید و آزاد نہیں رکھا بلکہ اسے خود ”تقدیرِ الہی“ سے والبته فرمادیا۔ یہ تقدیرِ الہی وہی ہے جس کو ہم عالم اسباب و مسببات کہتے ہیں۔ اور چونکہ زندگی خواہ وہ معنوی اور روحانی ہو۔ یا جسمانی اور نادی۔ اور کائنات خواہ وہ ارضی ہو یا سماوی یہ سب تقدیرِ الہی یا بالفاظ دیگر اسباب و مسببات کی زنجیروں میں جکڑے ہوئے ہیں اسی بنابراللہ تعالیٰ قرآن مجید میں ہر شے سے متعلق عقل سے کام لینے اور ان میں تفکر اور تدبیر کی دعوت دیتا اور ان پر آمادہ کرتا ہے۔ ورنہ ظاہر ہے اگر زندگی اور کائنات کے لئے کوئی قانون یا نظام ہی نہ ہوتا اور اور یہ سب کچھ بے قید مشیت ایزدی کی کرشمہ سازیوں کا نتیجہ ہوتا تو پھر ان میں غور و نکر کی ضرورت ہی کیا تھی؟ اور اگر کوئی غور و نکر کرتا بھی تو اس کا حاصل کیا ہوتا؟ چنانچہ قرآن مجید میں

”اَنَّ اللَّهَ لَيْسَ بِظَلَامٍ لِّلْعَبِيدِ“ اللہ اپنے بندوں پر ظلم نہیں کرتا۔ اور ”اَنَّ اللَّهَ لَا يُغْلِفُ الْمُبْيَعَادَ“ یہیکہ اللہ تعالیٰ اپنے وعدہ کی خلاف ورزی نہیں کرتا۔ یا ان کے علاوہ اور بہت سی آیات جن میں وعدو و عید خداوندی کے مضامین بیان کئے گئے ہیں ان سب سے یہ ثابت ہوتا ہے کہ اگرچہ اللہ تعالیٰ کی قدرت ہر چیز پر ہے اور پھر وہ جس چیز کی مشیت یا ارادہ کرے اس سے اُسے روکنے والا بھی کوئی نہیں ہے۔ لیکن زندگی اور کائنات سب تقدیرِ الہی کی یعنی اسباب و مسببات کے اس قانون اور ضابطہ کی پابند ہیں جن کا خالق اور موجد خود ربُّ السمواتِ والارض ہے۔ ممکن ہے آپ فرمائیں کہ اتنی بدیہی بات پر اس قدر طولِ کلام کی ضرورت کیا ہے؟ تو گذارش یہ ہے کہ ابھی چند ماہ ہوئے ایک دینی ماہناں میں ایک ”مولانا“ کا مضمون نظر سے گذرا جس میں انہوں نے بڑی قوت سے لکھا تھا کہ مسلمانوں کے لئے کسبِ معاش کرنا ضروری نہیں ہے۔ کیونکہ قرآن مجید میں اللہ تعالیٰ نے ہر تنفس کے لئے خود رزق پہنچانے کا ذمہ لے لیا ہے۔ علاوہ ازیں ضبطِ ولادت کی مخالفت میں جو لوگ لکھتے رہتے ہیں وہ بھی عام طور پر غربت و افلas کی بحث میں اسی مذکورہ بالا آیت سے استدلال کرنے تھے ہیں۔

(۳) معاملات میں ایک انسان کو دوستی اور دشمنی، موافقت اور مخالفت، محبت اور نفرت، اور سب سے ہی سابقہ ٹپتا ہے۔ اس سلسلے میں اسلام کی تعلیمات بالکل واضح اور صاف ہیں۔ اور وہ یہ کہ اگر کوئی شخص نیکی، حسنِ سلوک اور دوستی کا معاملہ کر رہا ہے تو مسلمان کو حکم یہ ہے کہ وہ اس شخص کے ساتھ اس سے زیادہ نیکی، دوستی، اچھائی کا معاملہ کرے۔ قرآن مجید میں ارشاد ہے وَإِذَا أُحِبَيْتُمْ بِتَحْيِيَةٍ فَحَيِّوْا إِلَّا أَحْسَنْ مِثْمَهَا۔ اگر تم کو کسی قسم کا سلام کیا جائے تو تم اس سے زیادہ بہتر طریقہ پر سلام کرو۔ اور اگر معاملہ اور برخات و دشمنی اور مخالفت کا ہے تو اب اسلام کی تعلیم یہ ہے کہ (۱) تم حسنِ سلوک اور حسنِ خلق سے بہر حال پیش کرو۔ کیونکہ اس طریقی عمل سے تم اس کا قلب فتح کر سکتے ہو اور اس طرح دشمن کو دوست بن سکتے ہو۔ ارشاد ہے: إِذْ فَعَ بِالْيَتَمْ هُنَّ أَحْسَنُ۔ فَإِذَا الَّذِي بَيْنَكَ وَبَيْنَهُ عَدَّا فَذَهَّ كَانَهُ فِي أَحْمَمِهِ (تم پر اگر کوئی شخص حلہ کرے) تو تم اس طرح اس کو دفع کرو کہ تمہارا دشمن ایک گہرا دوست جیسا بن جائے لیکن اس راستہ پر چنان اس شخص کے لبس کی بات نہیں ہے۔ چنانچہ اس آیت کے بعد ہی فرمایا گیا: اس راستے

کو وہی لوگ اختیار کر سکتے ہیں جو صبر کرنے والے اور خوش نصیب لوگ ہیں (۲) یہ مقام تو بہت اونچے درجہ کے لوگوں کا ہے۔ لیکن اس سلسلہ میں ہر مسلمان کا جو فرض ہے اور جس سے وہ کسی حالت میں بھی مستثنی نہیں ہو سکتا وہ ہے عدل و انصاف یعنی معاملہ خواہ دوست کا ہو یا دشمن کا۔ ایک مسلمان کے لئے بہر حال خدا لگتی بات کہنا اور عدل سے کام لینا ضروری ہے۔ یہ عدل خواہ اس کے اپنے ہی خلاف ہو یا اس کے والدین کے خلاف ہو۔ چنانچہ بعینہ اسی مضمون کی ایک آیت سورہ نزار میں موجود ہے۔ جس کے آخر میں ارشاد ہوا : **فَلَا تَتَّبِعُ الْهَوَىٰ أَنْ تَعْدِلُوا**، پس دیکھو من مانی نہ کرو کہ اس کی وجہ سے حق سے انحراف کرنے لگو۔ اسی مضمون کی ایک آیت سورہ مائدہ میں ہے جس میں فرمایا گیا ہے کہ ”اے ایمان وَالوَإِيمَانُ اللَّهُ كَرَّمُهُ الْعَلِيُّ الْمَمْوَنُ“ اور اس کی گواہی دینے والے بنو۔ اور خبردار اکسی گروہ کی دشمنی تم کو اس پر آمادہ نہ کر دے کہ تم عدل ہی نہ کرو۔ نہیں تم بہر حال عدل ہی کرو۔ وہ پرہیزگاری سے زیادہ قریب ہے۔ تم اللہ سے ڈرو۔ وہ جو کچھ تم کرتے ہو اس سے باخبر ہے۔“

لیکن یہ واضح رہنا چاہئے کہ نمبر ایک میں جس حسن سلوک اور ملاطفت کی تعلیم دی گئی ہے۔ اور وہ آن مجید میں صبر کے جو فضائل جگہ جگہ بیان کئے گئے ہیں اس سے مراد مسکن، ضعف اور کمزوری بالکل نہیں ہے۔ دشمن کے ساتھ ملاطفت، نرمی اور حسن اخلاق کا معاملہ کرنے کی بھی ایک حد ہے ورنہ اگر اس کا یقین ہو جائے کہ دشمن کے لئے یہ سب کچھ بیکار ہے۔ اس نے شرارت، نفع پروری اور نداد انگیزی کی قسم کھالی ہے اور اس سے وہ کسی طرح اور کسی قیمت پر بھی باز نہیں آ سکتا تو اب اسلام کی صاف تعلیم یہ ہے کہ عملی مقاومت (Resistance Action) کا معاملہ کیا جائے اور اپنی حفاظت کے لئے وہ سب اقدامات کئے جائیں جو ضروری ہیں۔ چنانچہ اس سلسلہ میں فرمایا گیا :

وَأَعِدُّ لَهُمْ مَا أُسْتَطَعْتُمْ اور جو کچھ تھماری استطاعت میں ہے اس کے مطابق ان لوگوں کے لئے تیاری کرو۔

(۳) اس سلسلے میں اسلام کی ایک نہایت اہم تعلیم یہ ہے کہ خیر اور نیکی انسان کی اصل نظرت ہے اس بناء پر اس میں بدی اور شر لپندی کا رجحان یا جذبہ پیدا ہوتا ہے تو وہ خارجی عوامل اور موثرات

کے باعث پیدا ہوتا ہے۔ چنانچہ قرآن میں فُطْرَةُ اللَّهِ الَّتِي نَطَرَ النَّاسَ عَلَيْهَا فرما کر اس حقیقت کی نشاندہی کی گئی ہے۔ علاوہ ازیں حدیث میں بھی ارشادِ نبوی ہوا: ہر بچہ فطرتاً اسلام پر پیدا ہوتا ہے۔ پھر یہ اس کے گھر کے ماحول کا اثر ہوتا ہے کہ وہ کچھ اور بن جاتا ہے۔ غور کیجئے۔ انسانی معاملات اور باہم دگر معاشرت اور بر تاؤ کے سلسلہ میں اسلام کا یہ نظر یہ کس طرح ایک بنیاد اور اساس کا حکم رکھتا ہے۔ اس کا مطلب یہ ہے کہ کوئی انسان کیسا ہی بد باطن اور بد کار ہو بہر حال اس سے بحیثیت انسان کے مایوس کبھی نہیں ہونا چاہئے۔ اور بطریقِ احسن اس کی اصلاح اور تہذیب و تربیت کی کوشش برابر جاری رہنی چاہئے چنانچہ خود پیغمبروں کا عمل اس کا واضح ثبوت اور اس کا آئینہ دار ہے۔

(۵) بنی نويع انسان کے متعلق مسلمانوں کے رشتہ سے اسلام کا جو نظر یہ ہے وہ یہ ہے کہ (۱) تمام انسان ایک آدم و حواء کی اولاد ہیں۔ اس بنا پر رنگ و نسل، دولت و غربت اور قومیت و وطنیت کی بنیاد پر ان میں باہم برتری اور کتری کا امتیاز پیدا کرنا بالکل غلط ہے۔ اگر کوئی چیز معيار برتری ہو سکتی ہے تو وہ صر نیک عملی اور پاکبازی ہے (۲) علاوہ ازیں دوسری اہم چیز یہ ہے کہ خدا نے دنیا کی ہدایت کے لئے ہر قوم ہر ملک اور ہر زمانہ میں پیغمبر بھیجیے اور ان میں سے چند یہ پیغمبر ہیں جن پر کتابیں اتریں۔ لیکن حضور صلی اللہ علیہ وسلم پر پیغمبری ختم ہو گئی اور قرآن بھی آخری کتابِ الہی ہے۔ اب اس کے بعد کوئی اور کتاب ناہیں نہیں ہو گی! اب سوال یہ ہے کہ انسان پرواقنہ و قوفہ کے بعد ضلالت اور انحراف عن الحق کا غلبہ اور سلط توبیعتِ نبوی سے قبل ازمنہ قدیمہ کی طرح برابر ہوتا رہے گا۔ تو پھر جب آنحضرت صلی اللہ علیہ وسلم کے بعد کوئی اور پیغمبر کبھی نہیں آئے گا تو اللہ کی سنتِ قدیمہ کے اعادہ کی صورت کیا ہو گی؟ قرآن میں اس سوال کا جواب ارشاد ہوا: وَكَذَ إِلَكَ جَعْلَنَكُمْ أُمَّةً وَسَطَا إِلَّتَكُونُوا شُهَدَاءَ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا لَا وَرَأَى طَرَحَهُمْ لَنْ تَكُونُوا شُهَدَاءَ عَلَى النَّاسِ لَوْكُونَ الرَّسُولُ عَلَيْكُمْ شَهِيدًا لَا وَرَأَى طَرَحَهُمْ لَنْ تَكُونُوا شُهَدَاءَ عَلَى النَّاسِ ہے کہ آنحضرت صلی اللہ علیہ وسلم نہ قیامت تک دنیا میں رہ سکتے تھے اور نہ آپ اپنی زندگی میں بھی دعوت و تبلیغِ حق کے لئے دنیا کے کوئی نہ میں پہنچ سکتے تھے۔ اس بنا پر اللہ تعالیٰ نے پیغامِ محمدی کو ہمہ گیر

اور دامی بنانے کی غرض سے کیا کیا! آنحضرت کے ذریعہ ایک قوم پیدا کی جس کا نام امت محمدیہ ہے اور آنحضرت صلی اللہ علیہ وسلم کا جو فرائیںہ وعوت الی اللہ اور شاہد بالحق ہونے کا اس امت کی طرف تھا بعینہ وہی فرائیںہ امت محمدیہ کا سارے عالم کی طرف مقرر فرمادیا۔ پس جب امت محمدیہ کی نسبت پورے عالم انسانیت کے ساتھ یہ ہے تو لامحالہ اب اخلاق میں، کردار میں، برداواد اور طور طرز میں غرض کہ ہر چیز میں امت محمدیہ کو من حیث الجموع آنحضرت صلی اللہ علیہ وسلم کا نمونہ بننا ہو گا جضو کی شان یہ تھی کہ رحمتِ عالم تھے۔ نرم خواہ نرم گفتار (فَبِمَا رَجُلَهُ مِنْ أَنْشَأَنَا لِهُمْ) روزت دشمن ہر ایک کے دل سے ہمدرد و مددگار، مصائب پر صابر، انعاماتِ خداوندی پر شاکر، ناکامیوں پر بد دل اور بیزار اور کامیابیوں پر مغرب و نازاں نہ ہونیوالے، خود تکالیف و محن اٹھا کر دوسروں کے لئے راحت و آرام کا سامان کر نیوالے، دنیا کے تمام غریبوں، مظلوموں اور ستم رسیدہ انسانوں کا درود غم (بلا اقیانی زنگ و نسل و مذہب و ملت) اپنے دل کی گہرائیوں میں رکھنے اور اس کی چارہ گری کرنے والے تھے۔ سرورِ کونین حليم و بربار تھے۔ جو بات فرماتے یا کرتے کمال ممتاز و وقار سے فرماتے اور کرتے تھے۔ پس اگر یہ سچ ہے کہ قرآن میں اللہ تعالیٰ نے امت محمدیہ کا منصب اور وظیفہ حیات وہی مقرر کیا ہے جو آنحضرت صلی اللہ علیہ وسلم کا ان کے تعلق سے تھا تو کوئی شبہ نہیں کہ اب ان کا عمل اور کردار، ان کے اخلاق اور ان کا برداواد بھی سیرتِ نبوی کے سانچے میں ڈھلانا ہو اپنا چاہئے۔ ہر پھل اور میوه اپنے مزہ سے پہچانا جاتا ہے اگر ہم مسلمانوں کو ایک پھل سے تشبيہ دیں تو قرآن مجید کی مذکورہ بالا آیت کی زبان میں اس پھل کا مزہ اور ذائقہ لازمی طور پر ”شُهْدَاءَ عَلَى النَّاسِ“ ہو گا۔ اس کے معنی یہ ہیں کہ اگر یہ مزہ محسوس ہوتا ہے تو پھل یقیناً موجود ہے ورنہ.....
کوئی بتلاؤ کہ ہم بتلائیں کیا!

بہر حال یہ ہیں اسلام کی وہ تعلیمات جو انسانی علائق و روابط اور ان کے مسائل کے متعلق مسلمانوں کا approach اور attitude متعین کرتی ہیں۔